

GJGS070018402025



રજુ થયા તારીખ - ૧૯ / ૧૧ / ૨૦૨૫
 રજીસ્ટરે લીધા તારીખ - ૧૯ / ૧૧ / ૨૦૨૫
 ફેસલ કર્યા તારીખ - ૧૪ / ૦૭ / ૨૦૨૬
 અવધી - વર્ષ માસ દિવસ

તાલાલાના મહે.જયુ.મેજી.ફ.ક.સાહેબશ્રીની કોર્ટમાં, મુકામ-તાલાલા.

ફોજદારી કેસ નં.૧૨૨૪/૨૦૨૫

આંક :

ફરીયાદી - શ્રી સરકાર

વિરુદ્ધ

આરોપીઓ - (૧) હાફિઝભાઈ અલીભાઈ સુમરા,
 ઉ.વ.આ.૬૦,
 (૨) અમીનભાઈ ઈબ્રાહીમભાઈ પટણી,
 ઉ.વ.આ.૫૨,
 (૩) યુસુફભાઈ મહમદભાઈ પટણી,
 ઉ.વ.આ.૨૮,
 (૪) નુરદીનભાઈ સવજીભાઈ સમનાણી,
 ઉ.વ.આ.૩૮,
 (૫) દાદુભાઈ ઉર્ફે રાજુભાઈ આમદભાઈ દલ,
 ઉ.વ.આ.૪૦,
 (૬) નરેન્દ્રભાઈ ઉર્ફે લાલો મનસુખભાઈ ગોહીલ,
 ઉ.વ.આ.૩૭,
 નં.૨ રહે.વેરાવળ તથા નં.૧, ૩ થી ૬ રહે.ચીત્રાવડ,
 તા.તાલાલા, જી.ગીર સોમનાથ.

 ફરીયાદપક્ષ તરફ - વિ.એપીપીશ્રી આઈ.એચ.તુર્ક
 આરોપીઓ તરફ - વિ.વકીલશ્રી એચ.સી.પાઠક

ગુન્હો - જુગારધારા કલમ-૪, ૫ મુજબ.

-:: ચુકા દો ::-

(૧) ફરીયાદપક્ષના કેસની ટુંકમાં હકીકત એવી છે કે, તા.૨૯/૦૮/૨૦૨૪ ના કલાક ૦૦/૩૫ થી કલાક ૦૧/૩૫ વાગ્યે આરોપી નં.૧ નાએ પોતાના રહેણાંક મકાને આરોપી નં.૨ થી ૬ નાઓને બહારથી માણસો બોલાવી પોતાના અંગત ફાયદા સારુ જુગાર રમવાના સાધનો સગવડતા પુરી પાડી જુગાર રમી રમાડી અખાડો ચલાવી, આરોપીઓ પાસેથી કુલ રૂ.૬૧,૨૦૦/- તથા ગંજી પતાના પાના નંગ-૫૨ તથા પાથરણુ-૦૧ ના મુદામાલ સાથે મળી આવી, આરોપીઓએ જુગારધારાની કલમ-૪, ૫ મુજબનો શિક્ષાપાત્ર ગુનો કરેલ છે, જે અંગે તાલાલા પો.સ્ટે.ગુ.ર.નં.૧૧૧ ૮૬૦૦૭૨૪૦૮૦૫/૨૦૨૪ થી ગુનો દાખલ કરવામાં આવેલ તેમજ તપાસ કરનાર અમલદારે તપાસ કરી તપાસનાં અંતે આંક-૧ વાળુ ચાર્જશીટ અત્રેની અદાલતમાં રજુ કરેલ છે.

(૨) ત્યારબાદ આ કામનાં આરોપીઓને અત્રેની અદાલત દ્વારા પ્રોસેસ ઈસ્તુ કરતા આ કામનાં આરોપીઓ અદાલત સમક્ષ હાજર થતાં બી.એન.એસ.એસ.ની કલમ-૨૩૦ મુજબ પોલીસ તપાસના કાગળોની નકલ આપ્યા બાદ આંક-૩ થી ૮ સુધી આરોપીઓની પ્લી નોંધવામાં આવતા આરોપીઓએ ગુનાનો ઈન્કાર કરતા ઈન્સાફી કાર્યવાહી આગળ ચલાવવામાં આવેલ છે.

(૩) ફરીયાદપક્ષે આરોપી વિરુદ્ધ પોતાનો કેસ પુરવાર કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલા છે.

–:: મૌખિક પુરાવો ::–

અ.નં.	વિગત	આંક
૧	પંચ સાહેદ રસુલભાઈ જીણાભાઈ ભાલીયા ની જુબાની	૧૧
૨	પંચ સાહેદ હુશોન બાવન નારેજા ની જુબાની	૧૪
૩	ફરીયાદી લાલજીભાઈ બાલુભાઈ બાંભણીયા ની જુબાની	૧૬
૪	પોલીસ સાહેદ નરેન્દ્રભાઈ વક્રમાતભાઈ કછોટ ની જુબાની	૧૮
૫	ત.ક.અ. પ્રવિણભાઈ ગોવિંદભાઈ વાળા ની જુબાની	૧૯

–:: દસ્તાવેજી પુરાવો ::–

અ.નં.	વિગત	આંક
૧	અટક તથા મુદ્દામાલ કબજે કર્યાનું પંચનામું	૧૨
૨	જુગારધારા કલમ-૬ મુજબનુ વોરંટ	૧૩
૩	ફરીયાદ	૧૭
૪	એફ.આઈ.આર.	૨૦
૫	લાઈટ બીલ	૨૧

ત્યારબાદ ફરીયાદપક્ષે વિ.એ.પી.પી.શ્રીની મૌખિક વિનંતીથી ફરીયાદપક્ષનો પુરાવો પૂર્ણ થયાનું જાહેર કરવામાં આવેલ. ત્યારબાદ આ કામે આરોપીઓનું ભારતીય નાગરિક સુરક્ષા સંહિતાની કલમ-૩૫૧ અન્વયે વિશેષ નિવેદન નોંધવામાં આવેલ છે, જેમાં તેઓએ જણાવેલ છે કે, તેઓ નિર્દોષ છે, તેઓની ઉપર ખોટો કેસ કરેલ છે. ત્યારબાદ ફરીયાદપક્ષે વિ.એ.પી.પી.શ્રીની તથા બચાવપક્ષે વિ.વ.શ્રીની વિગતવારની દલીલો સાંભળવામાં આવેલ છે.

(૪) હાલનાં કેસનાં ન્યાયિક નિર્ણય માટે અત્રેની અદાલત સમક્ષ નીચે મુજબનાં મુદ્દાઓ ઉપસ્થિત થયેલ છે.

(અ) શું ફરીયાદપક્ષ નિઃશંકપણે પુરવાર કરે છે કે,

તા.૨૯/૦૮/૨૦૨૪ ના કલાક ૦૦/૩૫ થી કલાક ૦૧/૩૫ વાગ્યે આરોપી નં.૧ નાએ પોતાના રહેણાંક મકાને આરોપી નં.૨ થી ૬ નાઓને બહારથી માણસો બોલાવી પોતાના અંગત ફાયદા સારુ જુગાર રમવાના સાધનો સગવડતા પુરી પાડી જુગાર રમી રમાડી અખાડો ચલાવી, આરોપીઓ પાસેથી કુલ રૂ.૬૧,૨૦૦/- તથા ગંજી પતાના પાના નંગ-૫૨ તથા પાથરણુ-૦૧ ના મુદામાલ સાથે મળી આવી, આરોપીઓએ જુગારધારાની કલમ-૪, ૫ મુજબનો ગુનો કરેલ છે?

(બ) શું હુકમ ?

(પ) ઉપરોક્ત મુદ્દાઓનાં મારા નિર્ણયો તેનાં કારણો સહિત નીચે મુજબ છે.

(અ) નકારમાં

(બ) આખરી હુકમ મુજબ.

—: નિર્ણય માટેનાં કારણો :—

(૬) સદર કામે આગળ વધતા પહેલા સદર અદાલત નામદાર ગુજરાત વડી અદાલતના નિર્ણીત કરેલ **2016(4) GLR 3159 THE STATE OF GUJARAT vs YADVENDRASING SARDAR SURJITSING JAT(SHIKH) & others** ના ચુકાદાનો નિર્ણયાધાર વંચાણો લેવાનું ઉચીત સમજે છે. જેમાં ઠરાવેલ છે કે,

"In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper."

(૭) આમ, ઉપરોક્ત ચુકાદાના ઉજાસમાં સદર કામે રેકર્ડ ધ્યાને લેતા, આ કામે ફરીયાદપક્ષ દ્વારા આંક-૧૧ થી પંચ સાહેદ રસુલભાઈ જીણાભાઈ ભાલીયા તથા

આંક-૧૪ થી પંચ સાહેદ હુશેન બાવન નારેજા નાઓને તપાસવામાં આવેલ છે. જેના રૂબરૂ આરોપીઓનાં કબજામાંથી જુગારનું સાહિત્ય તથા રોકડ રકમ મળી આવેલ હોવાની હકીકત સબબ ફરીયાદપક્ષનો કેસ છે. તેઓ પોતાની રૂબરૂ આંક-૧૨ વાળુ પંચનામુ થયેલ હોવાની હકીકતનો ઈન્કાર કરેલ છે તેમજ આંક-૧૩ વાળા વોરંટની હકીકતને સમર્થન આપેલ નથી. વધુમાં આ કામે ચાર્જશીટ ધ્યાને લેતાં તેમાં ફરીયાદપક્ષે સાહેદ તરીકે માત્ર પોલીસ સાહેદને જ લેવામાં આવેલ છે.

(૮) વધુમાં સદર કામે ફરીયાદપક્ષ દ્વારા આંક-૧૬ થી આ કામના ફરીયાદી લાલજીભાઈ બાલુભાઈ બાંભણીયા ને તપાસવામાં આવેલ છે અને તેઓના પુરાવામાં આંક-૧૭ થી ફરીયાદ રજુ થયેલ છે. તેઓ પોલીસ સાહેદ છે અને તેઓએ તેમની સોગંદ પરની જુબાનીમાં ફરીયાદપક્ષના કેસને અનુરૂપ પુરાવો આપેલ છે. વધુમાં સદર કામે ફરીયાદપક્ષ દ્વારા આંક-૧૮ થી પોલીસ સાહેદ નરેન્દ્રભાઈ વક્રમાતભાઈ કછોટ ને તપાસવામાં આવેલ છે. તેઓ પોલીસ સાહેદ છે અને તેઓએ તેમની સોગંદ પરની જુબાનીમાં ફરીયાદપક્ષના કેસને અનુરૂપ પુરાવો આપેલ છે. આ કામે ફરીયાદી તથા સાહેદની ઉલટતપાસ જોવામાં આવે તો તેમાં તેઓ એ વાતનો સ્વિકાર કરે છે કે, તેઓ રેઈડમાં જાય ત્યારે સરકારી વાહન લઈને જાય છે, હાલના કામે તેઓ ખાનગી વાહન લઈને ગયેલા, તેઓ કયા વાહનમાં ગયેલા તેની વિગત તેઓની ફરીયાદમાં જણાવેલ નથી, રેઈડવાળી જગ્યાની ચતુસીમાની તેઓને ખબર નથી, કયા આરોપી પાસેથી કયો મુદામાલ કબજે કરેલ તે તેઓને હાલ યાદ નથી, આ કામે જુગારધારા કલમ-૬ વોરંટ તેઓના સાથેના અધિકારીએ મેળવેલુ તે સીવાયની તેઓને વિશેષ જાણકારી નથી, રેઈડ સમયે કયા ઈસમ પાસેથી કયા પાના કબજે કરેલા અને કયા ઈસમ પાસેથી રૂપિયા મેળવેલા તે હાલ તેઓને યાદ નથી, ગંજીપતાના પાના સહેલાઈથી મળી આવે છે. વધુમાં સદર કામે ફરીયાદપક્ષ દ્વારા આંક-૧૯ થી આ કામના ત.ક.અ. પ્રવિણભાઈ ગોવિંદભાઈ વાળા ને તપાસવામાં

આવેલ છે અને તેઓના પુરાવામાં આંક-૨૦ થી એફ.આઈ.આર. તથા આંક-૨૧ થી લાઈટનીલ રજુ થયેલ છે. તેઓ પોલીસ સાહેદ છે અને તેઓએ તેમની સોગંદ પરની જુબાનીમાં ફરિયાદપક્ષના કેસને અનુરૂપ પુરાવો આપેલ છે. આ સાહેદની ઉલટતપાસ જોવામાં આવે તો તેમાં તેઓ એ વાતનો સ્વિકાર કરે છે કે, આ કામે લોગબુકનો ઉતારો રજુ કરેલ નથી, રેઈડ વાળી જગ્યાની ચતુસીમાની તેઓને ખબર નથી, કયા આરોપી પાસેથી કયો મુદામાલ કબજે કરેલ તે તેઓને હાલ યાદ નથી, રેઈડ સમયે કયા ઈસમ પાસેથી કયા પાના કબજે કરેલા તે તેઓની તપાસના કામે ચોકકસ જણાવેલ નથી, ગંજીપતાના પાના સહેલાઈથી મળી આવે છે, પોલીસ સાહેદ સિવાય અન્ય સ્વતંત્ર સાહેદોના નિવેદનો લીધેલ નથી, આ રેઈડવાળુ મકાન કોની માલીકીનું હતુ તે તેઓ ચોકકસ ના કહી શકે, લાઈટનીલ તેઓએ કબજે કરેલ નથી.

(૯) આમ, જ્યારે સદર કામે મુદામાલ રીકવરીના પંચ સાહેદો ફરિયાદપક્ષ દ્વારા વિમુખ થયેલા જાહેર કરેલ હોય ત્યારે નામ. બોમ્બે હાઈકોર્ટ દ્વારા નિર્ણિત સ્ટેટ ઓફ મહારાષ્ટ્ર વિ. ઓમકાર માનીક પાટીલ ક્રિ.લો.રીપોર્ટર (એમ.એચ.) ૧૯૭૯, પાના નં. ૪૨૧ નો ચુકાદો ધ્યાને લેતા જો સદર કામે હવે પછી અન્ય પોલીસ સાહેદો તપાસવામાં આવે તો પણ આરોપીઓને ગુન્હા સાથે સંકળાતો કોઈ જ પુરાવો રેકર્ડ ઉપર આવવાનો સંભવ નથી. વધુમાં આ કામે કોઈ સ્વતંત્ર સાહેદોના નિવેદનો લીધેલા હોય તેવું જણાતું નથી.

આમ, રજૂ પુરાવો ધ્યાને લેતા બનાવ બનેલ ત્યારે કોઈ સ્વતંત્ર સાહેદોના નિવેદનો લેવામાં આવેલ નથી. આરોપીઓના પ્રત્યક્ષ કબજામાંથી મુદામાલ મળી આવેલ હોવાનું ફરિયાદપક્ષ પુરવાર કરી શકેલ ન હોય તે તમામનો લાભ આરોપીને મળવા પાત્ર જણાય આવે છે. આ તમામ સંજોગોમાં રજૂ પુરાવાને કોઈ સ્વતંત્ર સાહેદોનું સમર્થન ન મળતા તે સંજોગોમાં આરોપીઓને શંકાનો લાભ મળવાપાત્ર હોય, તે સંજોગોમાં ફરિયાદપક્ષ આરોપીઓ સામેનો ગુન્હો પુરવાર કરવામાં નિષ્ફળ નિવડેલ હોય, મુદા

નં.૧ નો જવાબ નકારમાં આપી, મુદ્દા નં. ૨ પરત્વે નીચે મુજબનો આખરી હુકમ કરવામાં આવે છે.

- આખરી હુકમ -

(૧) આ કામના આરોપીઓ ૧) હાફિઝભાઈ અલીભાઈ સુમરા, ૨) અમીનભાઈ ઈબ્રાહીમભાઈ પટણી, ૩) યુસુફભાઈ મહમદભાઈ પટણી, ૪) નુરદીનભાઈ સવજીભાઈ સમનાણી, ૫) દાદુભાઈ ઉર્ફે રાજુભાઈ આમદભાઈ દલ તથા ૬) નરેન્દ્રભાઈ ઉર્ફે લાલો મનસુખભાઈ ગોહીલ, નં.૨ રહે.વેરાવળ તથા નં.૧, ૩ થી ૬ રહે.ચીત્રાવડ, તા.તાલાલા, જી.ગીર સોમનાથ નાઓને બી.એન.એસ.એસ.ની કલમ-૨૭૮(૧) હેઠળ જુગારધારાની કલમ-૪, ૫ મુજબના શિક્ષાપાત્ર ગુનામાંથી પુરાવાના અભાવે નિર્દોષ ઠરાવી છોડી મુકવામાં આવે છે.

(૨) આરોપી નં.૪ આજ રોજ હાજર ન હોય સી.આર.પી.સી.કલમ-૩૫૩(૬) મુજબ તેની ગેરહાજરીમાં ચુકાદો જાહેર કરવામાં આવે છે.

(૩) સદર કામે કબજે કરવામાં આવેલ મુદામાલ ચલણી નોટો સરકાર ખાતે જમા લેવા તથા કબજે કરવામાં આવેલ અન્ય મુદામાલનો અપીલ સમય વિત્યે નાશ કરવાનો હુકમ કરવામાં આવે છે.

(૪) પ્રત્યેક આરોપીએ ભારતીય નાગરિક સુરક્ષા સંહિતાની કલમ ૪૮૧ મુજબના રૂ.૫૦૦૦/- ના જામીન રજુ કરવા.

હુકમ આજ તા.૧૪, માહે જુલાઈ, સને ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

સ્થળ: તાલાલા.

તારીખ: ૧૪-૦૭-૨૦૨૬

(પુષ્પરાજસિંહ નરેન્દ્રસિંહ જાડેજા)

જ્યુડીશિયલ મેજિસ્ટ્રેટ ફર્સ્ટ ક્લાસ.

તાલાલા.

કોડ નં. જી.જે. ૦૧૭૩૩.